

(૬૫)

ભાવનામ્ય સંસ્કાર, સંખ્યા, પરિણામ, પૃથક્ત્વ, સંયોગ અને વિભાગ, એવા ચૌદ ગુણ રહેલા છે.

જીવાત્મા—જન્યજ્ઞાનાદિકારણ જીવાત્મા । જે દ્રવ્ય એવા જ્ઞાન, ઇચ્છા અને પ્રયત્નનું સમવાય સંખ્યે કરીને અધિકરણ હોય તે દ્રવ્ય જીવાત્મા કહેવાય છે.

૨. વિમુક્તે સત્તિ જ્ઞાનાસમવાયિકારણસંયોગ-શ્રયો જીવાત્મા । જે દ્રવ્ય વિભુ હોય, તથા જ્ઞાનના અસમવાયિ કારણરૂપ જે સંયોગો, તેનો આશ્રય હોય, તે દ્રવ્ય જીવાત્મા કહેવાય છે.

૩. સુખદુઃખાદિસમવાયિકારણ જીવાત્મા । સુખ, દુઃખ, ઇચ્છા, દ્વેષ, પ્રયત્ન અને ભાવનામ્ય સંસ્કાર, એ છ ગુણોનું જે સમવાયિ કારણ તે જીવાત્મા.

જીવાશ્રયાપ્રમા—અનધિગતાબાધિતવિષય કારાન્તઃકરણવૃત્તિવિમ્બિતા ચિત્ જીવાશ્રયો પ્રમા (પહેલાં) અજ્ઞાત અને આધર્મી રહિત એવા વિષયના આકારની અંતઃકરણની વૃત્તિમાં પ્રતિબિંબિત ચૈતન્ય તે જીવાશ્રયા પ્રમા.

જ્ઞાતિપરતસ્ત્વમ્ (પ્રમાત્વમ્)—જ્ઞાનમાત્ર-ગ્રાહકસામગ્રીમિત્રસામગ્રીગ્રાહ્યત્વ જ્ઞાતિપરતસ્ત્વમ્ । કેવળ જ્ઞાનની ગ્રાહક જે સામગ્રી છે, તે સામગ્રીથી ભિન્ન સામગ્રી વડે જે ગ્રાહ્યત્વ છે, એજ તે એજ પ્રમાત્વમાં જ્ઞાતિ પરતસ્ત્વ છે. એનેજ પરતોગ્રાહ્યત્વ પણ કહે છે.

જ્ઞાતિસ્વતસ્ત્વમ્ (પ્રમાત્વમ્)—દોષા-ભાવસહકૃતયાવત્સ્વાશ્રયગ્રાહક સામગ્રીગ્રાહ્યત્વ જ્ઞાતિ-સ્વતસ્ત્વમ્ । (લક્ષણમાંના સ્વ શબ્દ વડે પ્રમાત્વ નું ગ્રહણ કરવું.) એ પ્રમાત્વનું આશ્રયભૂત જે પ્રમાજ્ઞાન છે, તે પ્રમાજ્ઞાનની ગ્રાહક જેટલી જેટલી સામગ્રી છે, અર્થાત્ એ પ્રમાત્વના આશ્રયભૂત પ્રમાત્જ્ઞાનને વિષય કરનારા જ્ઞાનની જનક જેટલી જેટલી દોષાભાવ સહકૃત સામગ્રી છે, તે સામગ્રીવડે જે ગ્રાહ્યત્વ છે, અર્થાત્ તે સામગ્રીજન્ય જ્ઞાનનું જે વિષયત્વ છે, એજ પ્રમાત્વ વિષે

જ્ઞાતિસ્વતસ્ત્વ છે. તાત્પર્ય કે—દોષાભાવસહકૃત સામગ્રી વડે જન્ય જે જે જ્ઞાન તે પ્રમાત્વના આશ્રયભૂત પ્રમાજ્ઞાનને વિષય કરે છે, તે સર્વજ્ઞાન પ્રમાત્વને પણ વિષય કરે છે. એજ તે પ્રમાત્વમાં સ્વતોગ્રાહ્યત્વ છે તથા જ્ઞાતિ-સ્વતસ્ત્વ છે.

જ્ઞાતત્ત્વમ્—જ્ઞાનમાસ્યત્ત્વમ્ । જ્ઞાનવડે જણાવાપણું.

૨. જ્ઞાનનિવૃત્ત્યાજ્ઞાનાવિષયત્ત્વમ્ । જ્ઞાનથી દૂર થઇ શકે એવા અજ્ઞાનનો વિષય નહિ હોવાપણું.

જ્ઞાતસત્તા—જ્ઞાન થાય તેજ વખતે જે વિષયની સત્તા છે તે જ્ઞાતસત્તા કહેવાય છે.

જ્ઞાતા—વિષયચૈતન્યમિવ્યંજકાન્તઃકરણ-જ્ઞાનયોઃ પરિણામાત્મકવૃત્ત્યુપહિતં ચૈતન્યમ્ । વિષય ચૈતન્યની અભિવ્યંજક જે અંતઃકરણ અને અજ્ઞાનની પરિણામરૂપ વૃત્તિ, એ વૃત્તિની ઉપાધિવાળું ચૈતન્ય તે જ્ઞાતા.

જ્ઞાનમ્—વિષયચૈતન્યામિવ્યંજકાન્તઃકરણ-જ્ઞાનયોઃ પરિણામરૂપાવૃત્તિઃ । વિષય ચૈતન્યની અભિવ્યંજક એવી અંતઃકરણ અને અજ્ઞાનના પરિણામ રૂપ વૃત્તિ તે જ્ઞાન.

૨. પ્રત્યગાત્માનિ દેહાયતિરિક્તવ્યવસ્થાકો, દેહાદૌ વા પ્રત્યગાત્મારિક્તવ્યવસ્થાકો નિશ્ચયો જ્ઞાનમ્ । પ્રત્યગ્ આત્મા દેહાદિથી ભિન્ન છે, અથવા દેહાદિ પ્રત્યગાત્માથી ભિન્ન છે, એ પ્રકારનો નિશ્ચય તે જ્ઞાન.

૩. જીવજ્ઞાણોરભેદનિશ્ચયો જ્ઞાનમ્ । જીવ અને બ્રહ્માના અભેદનો નિશ્ચય તે જ્ઞાન.

૪. અર્થપ્રકાશત્વં જ્ઞાનત્વમ્ । પદાર્થને પ્રકાશ કરવાપણું તે જ્ઞાનત્વ.

૫. અંતઃકરણની વૃત્તિ વડે જ્ઞાન થાય માટે વૃત્તિને પણ જ્ઞાન કહે છે.

૬. જ્ઞાતિ, સંવિત્, એ પણ જ્ઞાનનાં નામ છે.

૭. વૃત્તિ અવચિન્ન ચૈતન્ય તે જ્ઞાન. મતલબ કે મનની વૃત્તિ ચૈતન્યના જેટલા

(૯૬)

દેશમાં વ્યાપ્ત હોય તેટલા દેશના વૃત્તિવાળા ચૈતન્યને જ્ઞાન કહે છે. જ્ઞાનના બે પ્રકાર છે: (૧) પરોક્ષ જ્ઞાન અને (૨) અપરોક્ષ જ્ઞાન. વળી બીજી રીતે એના પાંચ ભેદ છે: (૧) સંશય, (૨) ધારાવાહિક, (૩) કાર્યજ્ઞાન, (૪) અહાર્યજ્ઞાન, અને (૫) સ્મૃતિ.

જ્ઞાનગતપ્રત્યક્ષમ્—તત્તદ્વ્યવહારાનુકૂલચૈતન્ય-સ્ય તત્તદર્શનમિદઃ। તે તે વ્યવહારને અનુકૂળ ચૈતન્યનો તે તે અર્થની સાથે અભેદ તે જ્ઞાનગત પ્રત્યક્ષ કહેવાય.

૨. અપરોક્ષાર્થગોચરવ્યવહારજનકત્વયોગ્યજ્ઞાન-ત્વમ્। અપરોક્ષ એવા અર્થ વિષે વ્યવહાર કરી શકવાને યોગ્ય જે જ્ઞાનપણું તે જ્ઞાનગત પ્રત્યક્ષ કહેવાય.

૩. અયોગ્યપ્રમાણાજન્યત્વે સત્તિ વર્તમાન-યોગ્યવિષયચૈતન્યભિન્નત્વમ્। જે પ્રત્યક્ષ, અયોગ્ય પ્રમાણથી ન ઉપજેલું હોય અને તે સાથે વળી તે વર્તમાન એવા યોગ્ય વિષય ચૈતન્યથી અભિન્ન હોય, તે જ્ઞાનગત પ્રત્યક્ષ કહેવાય.

જ્ઞાનગતાપરોક્ષમ્—(ઉપદ્રો શબ્દ જુઓ.)

જ્ઞાનદર્શનત્વમ્—અજ્ઞાનતત્કાર્થદમનહેતુત્વમ્। અજ્ઞાન અને તેના કાર્યના દમનનું હેતુપણું.

જ્ઞાનનિવર્ત્યત્વમ્—જ્ઞાન વડે નિવૃત્ત થવાપણું; અજ્ઞાનનો નાશ.

જ્ઞાનફલમ્—વર્તમાનલિંગદેહનિવૃત્તિઃ। વર્તમાન એવા લિંગ દેહનો નાશ અને જ્ઞાનનું ફળ છે. અથવા—

૨. ભાવિજન્માનાસ્મભઃ। હવે પછી થવાના જન્મનો અનારંભ.

૩. અવિદ્યાનિવૃત્તિઃ। અવિદ્યા અથવા અનાદિ અજ્ઞાનની નિવૃત્તિ.

જ્ઞાનલક્ષણસન્નિકર્ષઃ—સ્વવિષયવિષયક-પ્રત્યક્ષજ્ઞાનજનકો જ્ઞાનવિશેષઃ। જે વસ્તુ જે જ્ઞાનનો વિષય હોય છે, તે વસ્તુ માત્રને વિષય કરનારા પ્રત્યક્ષ જ્ઞાનનું જે જ્ઞાનજનક હોય

છે, તે જ્ઞાનને જ્ઞાનલક્ષણ સન્નિકર્ષ કહે છે. જેમ-જે મનુષ્યે પૂર્વે બહુ વાર ચંદનના સૌરભ (સુગંધી) ગંધનું ઘ્રાણુ ઇદ્રિય વડે પ્રત્યક્ષ કર્યું છે. તે પુરૂષને દૂરથી ચંદનનો કકડો જોઈને ‘આ ચંદનના લાકડાનો કકડો સુરભિ ગંધવાળો છે’ એ પ્રકારનું ચાક્ષુષ પ્રત્યક્ષ થાય છે; તેમાં ચંદનના કકડા સાથે તો ચક્ષુ ઇદ્રિયનો સંયોગ સંબંધ થાય છે, માટે ‘ચંદનનો કકડો’ એ અંશમાં તો તે પ્રત્યક્ષ લૌકિકજ્ઞ હોય છે; અને તે દૂર દેશવૃત્તિ ચંદનખંડ સાથે ઘ્રાણુ ઇદ્રિયનો સંયોગ સંબંધ તો છે નહિ, કેમ કે જેમ ચક્ષુ ઇદ્રિય પોતાના ગોલકમાંથી નીકળીને દૂરદેશ વૃત્તિ પદાર્થ સાથે સંબંધ પામે છે, તેમ ઘ્રાણુદિક ઇદ્રિયો પોતાના ગોલકમાંથી નીકળીને દૂર દેશ વૃત્તિ પદાર્થ સાથે સંબંધ પામતા નથી. પણ ઘ્રાણુદિક પોતાના ગોલક સાથે સંબંધવાળા પદાર્થોનાજ ગંધાદિકને ગ્રહણ કરે છે, માટે ઘ્રાણુ ઇદ્રિયના સંયુક્ત સમવાય સંબંધ વડે તે ચંદનના સૌરભનું પ્રત્યક્ષ સંભવતું નથી. જે કે ચક્ષુ ઇદ્રિયનો તે સૌરભ ગંધ સાથે સંયુક્ત સમવાય સંબંધ છે, તથાપિ ચક્ષુ ઇદ્રિયના સન્નિકર્ષમાં ગંધ ગુણના પ્રત્યક્ષજ્ઞાનને ઉત્પન્ન કરવાની યોગ્યતાજ નથી. માટે ‘સુગંધવાળો ચંદનનો કકડો’ એ ઉક્ત ચાક્ષુષ પ્રત્યક્ષને સારભગંધ અંશમાં લૌકિક પ્રત્યક્ષ રૂપતા સંભવતી નથી, પણ અલૌકિક પ્રત્યક્ષ રૂપતાજ કહેવી પડશે. તેમાં, ચંદનખંડને જોઈને પૂર્વે અનુભવ કરેલા સૌરભ ગંધના સંસ્કાર ઉદ્ભુદ (જાગ્રત) થાય છે. તે ઉદ્ભુદ સંસ્કારથી તે સૌરભ ગંધનું સ્મરણ થાય છે. એ સૌરભગંધક વિષયક સ્મૃતિજ્ઞાન એજ તે ચક્ષુ ઇદ્રિયનો સૌરભ ગંધ સાથે જ્ઞાન લક્ષણ સન્નિકર્ષ છે. એ જ્ઞાનલક્ષણ સન્નિકર્ષ વડે સૌરભ ગંધનું અલૌકિક ચાક્ષુષ પ્રત્યક્ષ થાય છે.

એજ રીતે રજ્જુમાં ‘આ સર્પ છે’ એ પ્રકારનું ચાક્ષુષ પ્રત્યક્ષ થાય છે. એ બ્રાંતિ-